



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII] THURSDAY, JANUARY 28, 2021 / MAGHA 8, 1942

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૭મી નવેમ્બર, ૨૦૧૯ના સરકારી જાહેરનામા ક્રમાંક: કેવી/૨૦૧૯નો ૧૬૨/ટીએલએમ/૧૨૨૦૧૮/૪૫૮૯/આર-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**Notification****Regarding**

**The Municipal Accountant, Class III, in the Gujarat State Municipal Accounts Service  
(Conditions of service relating to Pre-service Training and passing of Post-training  
Examination) Rules, 2019.**

**ગુજરાત રાજ્ય મ્યુનિસિપલ હિસાબી સેવામાં, મ્યુનિસિપલ હિસાબનીસ, વર્ગ ૩, (પૂર્વ-સેવા તાલીમ અને તાલીમાંત પરીક્ષા પાસ કરવાને લગતી સેવાની શરતો બાબત) નિયમો, ૨૦૧૯ સંબંધી**

**જાહેરનામું****શહેરી વિકાસ અને શહેરી ગૃહનિર્માણ વિભાગ**

સચિવાલય, ગાંધીનગર, ૭મી નવેમ્બર, ૨૦૧૯.

**ગુજરાત નગરપાલિકા અધિનિયમ, ૧૯૬૩.**

**ક્રમાંક: કેવી/૨૦૧૯નો ૧૬૨/ટીએલએમ/૧૨૨૦૧૮/૪૫૮૯/આર:-** ગુજરાત નગરપાલિકા અધિનિયમ, ૧૯૬૩ (સન ૧૯૬૪ના ગુજરાતના ૩૪મા)ની કલમ ૨૭૭ની પેટા-કલમ (૩)ના પરંતુક સાથે વાંચતા, કલમ ૪૭૬-ની પેટા-કલમ (૨)થી મળેલી સત્તાની રૂએ, ગુજરાત સરકાર, આથી, ગુજરાત રાજ્ય મ્યુનિસિપલ હિસાબી સેવામાં, મ્યુનિસિપલ હિસાબનીસ, વર્ગ ૩ની જગા પર સીધી ભરતીથી નિમાયેલી વ્યક્તિઓની સેવાની શરતોનું, તે જ્યાં સુધી તેમની પૂર્વ-સેવા તાલીમ અને તાલીમાંત પરીક્ષા પાસ કરવાને લગતી હોય તેટલે સુધી, નિયમન કરવા માટે જોગવાઈ કરવા નીચેના નિયમો કરે છે:-

**૧. ટૂંકી સંજ્ઞા, વ્યાપ્તિ અને આરંભ.-**

- (૧) આ નિયમો ગુજરાત રાજ્ય મ્યુનિસિપલ હિસાબી સેવામાં, મ્યુનિસિપલ હિસાબનીસ, વર્ગ ૩, (પૂર્વ-સેવા તાલીમ અને તાલીમાંત પરીક્ષા પાસ કરવાને લગતી સેવાની શરતો બાબત) નિયમો, ૨૦૧૯ કહેવાશે.
- (૨) તે, નીચલી જગા પરથી બઢતીથી હોય તે સિવાયની, શહેરી વિકાસ અને શહેરી ગૃહનિર્માણ વિભાગ હેઠળની ગુજરાત રાજ્ય મ્યુનિસિપલ હિસાબી સેવામાં, મ્યુનિસિપલ હિસાબનીસ, વર્ગ ૩ તરીકે સીધી ભરતીથી નિમાયેલી વ્યક્તિઓને લાગુ પડશે.
- (૩) તે રાજ્યપત્રમાં તેની પ્રસિદ્ધિની તારીખથી અમલમાં આવશે.

**૨. વ્યાખ્યા.-**

**આ નિયમોમાં, સંદર્ભથી અન્યથા અપેક્ષિત ન હોય, તો-**

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “કરારગત જગા” એટલે જે જગા પર સીધી ભરતીથી નિમાયેલી વ્યક્તિઓની કરાર આધારિત નિમણૂક કરવામાં આવી હોય તેવી, શહેરી વિકાસ અને શહેરી ગૃહનિર્માણ વિભાગ હેઠળની ગુજરાત રાજ્ય મ્યુનિસિપલ હિસાબી સેવામાં, મ્યુનિસિપલ હિસાબનીસ, વર્ગ ૩ની જગા;
- (ગ) “સીધી ભરતીથી નિમાયેલી વ્યક્તિ” એટલે સ્પર્ધાત્મક પરીક્ષા મારફત ગુજરાત ગૌણ સેવા પસંદગી મંડળ, ગાંધીનગર-ની ભલામણના આધારે, શહેરી વિકાસ અને શહેરી ગૃહનિર્માણ વિભાગ હેઠળની ગુજરાત રાજ્ય મ્યુનિસિપલ હિસાબી સેવામાં, મ્યુનિસિપલ હિસાબનીસ, વર્ગ ૩ની જગા પર કરાર આધારિત ધોરણે નિમાયેલી વ્યક્તિ;
- (ઘ) “મહાનિયામક (ડાયરેક્ટર જનરલ)” એટલે સરદાર પટેલ લોક પ્રશાસન સંસ્થા (સ્પીપા)-ના મહાનિયામક (ડાયરેક્ટર જનરલ);

- (ચ) “સંસ્થા” એટલે સરદાર પટેલ લોક પ્રશાસન સંસ્થા (સ્પીપા) અથવા સરકાર જાહેર કરે તેવી અન્ય સંસ્થા;
- (છ) “તાલીમાંત પરીક્ષા” એટલે જેણે સીધી ભરતીથી નિમાયેલી વ્યક્તિઓને પૂર્વ-સેવા તાલીમ આપી હોય તેવી સરદાર પટેલ લોક પ્રશાસન સંસ્થા (સ્પીપા)–દ્વારા યોજવામાં આવતી પરીક્ષા;
- (જ) “નિર્દિષ્ટ તકો” એટલે જેટલી તકોની અંદર વ્યક્તિએ તાલીમાંત પરીક્ષા પાસ કરવાની હોય તેટલી, આ નિયમોમાં નિર્દિષ્ટ કરેલી તકોની સંખ્યા;
- (ઝ) “નિર્દિષ્ટ મુદત” એટલે જેટલી મુદતની અંદર વ્યક્તિએ તાલીમાંત પરીક્ષા પાસ કરવાની હોય તેટલી, આ નિયમોમાં નિર્દિષ્ટ કરેલી મુદત.

### ૩. સંસ્થાકીય તાલીમ અને તાલીમાંત પરીક્ષાની યોજના,–

સીધી ભરતીથી નિમાયેલી વ્યક્તિઓએ, નીચેની જોગવાઈઓ અનુસાર, સંસ્થામાં, સંસ્થાકીય તાલીમ લેવાની રહેશે:–

- (૧) સંસ્થાકીય તાલીમ, છ અઠવાડિયાની મુદત સુધીની હોવી જોઈશે. આ તાલીમ સંસ્થાએ આપવાની રહેશે.
- (૨) સીધી ભરતીથી નિમાયેલી વ્યક્તિઓ, તેમની સંસ્થાકીય તાલીમની મુદત દરમિયાન, સંસ્થાના મહાનિયામકના નિયંત્રણ હેઠળ રહેશે.
- (૩) સંસ્થાકીય તાલીમની મુદત પૂરી થયા પછી, સંસ્થાએ, તાલીમાંત પરીક્ષા યોજવી જોઈશે. જેણે સંસ્થાકીય તાલીમ કાર્યક્રમ પૂરો કર્યો હોય તેવી સીધી ભરતીથી નિમાયેલી વ્યક્તિઓએ, તાલીમાંત પરીક્ષા પાસ કરવાની રહેશે. સંસ્થાકીય તાલીમ પૂરી થયા પછી, સીધી ભરતીથી નિમાયેલી વ્યક્તિઓએ, તેમની સંબંધિત કચેરીઓમાં કામ કરવાનું રહેશે.
- (૪) તાલીમાંત પરીક્ષા, છ પ્રશ્નપત્રોની રહેશે, દરેક પ્રશ્નપત્ર ૧૦૦ (એકસો) ગુણનું રહેશે. દરેક પ્રશ્નપત્રનો અભ્યાસક્રમ, આ નિયમો સાથે જોડેલા પરિશિષ્ટ-૧માં નિર્દિષ્ટ કર્યા પ્રમાણેનો રહેશે.
- (૫) તાલીમાંત પરીક્ષા, વર્ણનાત્મક પ્રકારના પ્રશ્નપત્ર જના ભાગ-ખ સિવાય, બહુવિધ પસંદગી પ્રશ્નો (મલ્ટિપલ ચોઈસ ક્વેશ્ચન્સ)ની રહેશે. પ્રશ્નપત્ર જ (ભાગ-ખ)–ના જવાબો, પ્રશ્નપત્રમાં આપેલ સૂચના પ્રમાણે અંગ્રેજી અથવા ગુજરાતીમાં લખવાના રહેશે.
- (૬) ઉમેદવારને, પ્રશ્નપત્રો ૧, ૨, ૩, ૪ (ભાગ-ક), ૫ અને ૬–ના જવાબ પુસ્તકોની મદદથી આપવા દેવામાં આવશે અને પ્રશ્નપત્ર જના ભાગ-ખ ના જવાબ, પુસ્તકોની મદદ સિવાય આપવાના રહેશે.

**સ્પષ્ટીકરણ.**– “પુસ્તકો સાથે” એટલે સરકારે અથવા સંસ્થાએ વખતોવખત મંજૂર કરેલા, વિષયનું અસલ (મૂળ) પુસ્તક અને તેમાં કોઈપણ વિવરણ (ટિપ્પણી) અથવા કેસ લો (પૂર્વ-કાયદા) સિવાયના મૂળ (ફક્ત) અધિનિયમો અને/અથવા નિયમોનો તેમજ ગુજરાત સરકારે પ્રસિદ્ધ કરેલા અને અધિનિયમ હેઠળ બહાર પાડેલા નિયમ-સંગ્રહોનો સમાવેશ થાય છે.

- (૭) સીધી ભરતીથી નિમાયેલી વ્યક્તિઓએ, તેમની કરારગત મુદત દરમિયાન, ત્રણ તકો કરતા વધારે નહિ તેટલી તકોની અંદર, તાલીમાંત પરીક્ષા પાસ કરવાની રહેશે:

પરંતુ અનુસૂચિત જાતિઓ અથવા અનુસૂચિત આદિજાતિઓની વ્યક્તિઓને એક વધારાની તક આપવામાં આવશે અને તેનો લાભ, જે પરીક્ષામાં છેલ્લી સામાન્ય તક લેવામાં આવી હોય તેવી તાલીમાંત પરીક્ષાનું પરિણામ જાહેર થયાની તારીખથી એક વર્ષની મુદતની અંદર લેવાનો રહેશે.

- (૮) સીધી ભરતીથી નિમાયેલી વ્યક્તિ, આ નિયમો હેઠળ ફરમાવ્યા પ્રમાણે નિર્દિષ્ટ કરેલી તકોમાં અથવા નિર્દિષ્ટ કરેલી મુદતમાં તાલીમાંત પરીક્ષા પાસ કરવામાં નિષ્ફળ જાય, તો તેની સેવાઓ સમાપ્ત કરવાને પાત્ર થશે:

પરંતુ રાજ્ય સરકારને એવી ખાતરી થાય કે વ્યક્તિ તેના કાબૂ બહારના કારણોને લીધે નિર્દિષ્ટ કરેલી તકોમાં તાલીમાંત પરીક્ષા પાસ કરી શકી ન હતી, તો તે (રાજ્ય સરકાર), કારણોની લેખિતમાં નોંધ કર્યા પછી, સરકાર વખતોવખત નક્કી કરે તેટલી પરીક્ષા ફરીની ચુકવણી કર્યેથી, તેને એવી પરીક્ષા પાસ કરવા માટે બે કરતાં વધુ નહિ તેટલી વધારાની તકનો લાભ આપી શકશે:

વધુમાં, કોઈ વ્યક્તિ, વધારાની તકનો લાભ લીધા પછી, પરીક્ષા પાસ કરે, તો તે, જેમણે તેની પહેલાં નિર્દિષ્ટ તકોની અંદર અને નિર્દિષ્ટ કરેલી મુદતની અંદર પરીક્ષા પાસ કરી હોય, તેવી વ્યક્તિઓ ઉપર સિનિયોરિટીનો દાવો કરવાને હકદાર થશે નહિ.

- (૯) ઉપરના પેટા-નિયમ (૭) અને પેટા-નિયમ (૮)માં જણાવેલા સંજોગોમાં, પરીક્ષાઓ સમયસર યોજી ન શકાય અથવા તેનું પરિણામ, સીધી ભરતીથી નિમાયેલી વ્યક્તિની અજમાયશની મુદત પૂરી થાય તે પહેલાં જાહેર કરી ન શકાય, તો તેની અજમાયશની મુદત, તેણે છેલ્લી વધારાની તક લીધી હોય તે તાલીમાંત પરીક્ષાના પરિણામની જાહેરાત સુધી લંબાવેલી હોવાનું ગણાશે.

- (૧૦) પરીક્ષામાં ઉપસ્થિત નહિ રહેવાની બાબતને, એક પ્રયત્ન/તરીકે તરીકે ગણવામાં આવશે.

#### ૪. પ્રાયોગિક તાલીમ.-

- (૧) નગરપાલિકા હિસાબનીસ, વર્ગ ૩ માટેની પૂર્વ-સેવા પ્રાયોગિક તાલીમ બાર અઠવાડિયાની મુદતની રહેશે.
- (૨) પ્રાયોગિક તાલીમ માટે, નગરપાલિકા હિસાબનીસ, વર્ગ ૩-ની નિમણૂક, ગ્રેડ-બી નગરપાલિકામાં, મુખ્ય અધિકારી, વર્ગ ૨ સાથે તાલીમી નગરપાલિકા હિસાબનીસ તરીકે કાર્ય કરવા માટે કરવામાં આવશે.

#### ૫. તાલીમાંત પરીક્ષામાં ઉપસ્થિત રહેવા માટેની પાત્રતા.-

- (૧) પરીક્ષામાં ઉપસ્થિત રહેવા માટે લાયક થવા માટે, સીધી ભરતીથી નિમાયેલી વ્યક્તિએ, સંસ્થાગત તાલીમમાં વ્યાખ્યાનોની કુલ સંખ્યાના ઓછામાં ઓછા ૮૫% વ્યાખ્યાનોમાં હાજર રહેવાનું જરૂરી રહેશે, અન્યથા તેઓ તાલીમાંત પરીક્ષામાં ઉપસ્થિત રહેવા માટે ગેરલાયક ઠરશે અને તેની કરાર આધારિત નિમણૂક સમાપ્ત થયાને પાત્ર થશે.
- (૨) સીધી ભરતીથી નિમાયેલ વ્યક્તિને, સંસ્થાગત તાલીમની મુદત દરમિયાન, ત્રણ કરતાં વધુ દિવસની કોઈપણ પ્રકારની રજાની અથવા ગેરહાજરીની પરવાનગી આપવામાં આવશે નહિ. સીધી ભરતીથી નિમાયેલ વ્યક્તિ, ત્રણ કરતાં વધુ દિવસ માટે ગેરહાજર રહે અને સંસ્થાના મહાનિયામકને એવી ખાતરી થાય કે તેની ગેરહાજરી, તેના/તેણીના કાબૂ બહારના કોઈ અનિવાર્ય સંજોગોના કારણે નથી, તો તેઓ, સીધી ભરતીથી નિમાયેલ વ્યક્તિના ગેરહાજરીના દિવસો માટે તેના/તેણીના પગારમાંથી કપાત કરવાને અધીન રહીને, તેને તાલીમાંત પરીક્ષામાં ઉપસ્થિત રહેવા દઈ શકશે.
- (૩) મહાનિયામક, પ્રવર્તમાન સંજોગો અનુસાર પરીક્ષાનો તાલીમ કાર્યક્રમ બદલવા અથવા તેમાં ફેરફાર કરવા હકદાર રહેશે.

**૬. સંસ્થાગત તાલીમ માટે પુસ્તકો બાબત.-**

સંસ્થાએ, સીધી ભરતીથી નિમાયેલી વ્યક્તિઓને, સંસ્થામાં તેમની સંસ્થાગત તાલીમ દરમિયાન, કોઈપણ જામીનગીરી અનામત મેળવ્યા વિના, સંસ્થાગત તાલીમ અને તાલીમાંત પરીક્ષા માટેના પુસ્તકો પૂરા પાડવા જોઈશે. સીધી ભરતીથી નિમાયેલી વ્યક્તિઓએ, તાલીમાંત પરીક્ષા પૂરી થાય કે તરત જ પુસ્તકો પરત કરવાના રહેશે. પુસ્તકો ખોવાઈ ગયાના અથવા તેને નુકસાન થવાના કિસ્સામાં, સંસ્થાએ, સીધી ભરતીથી નિમાયેલી વ્યક્તિઓ પાસેથી પુસ્તકોની કિંમત વસૂલ કરવી જોઈશે.

**૭. પરીક્ષા ખંડમાં અમુક સાધનોના ઉપયોગ કરવા પર પ્રતિબંધ (મનાઈ).-**

સીધી ભરતીથી નિમાયેલ વ્યક્તિઓને, સેલ્યુલર ફોન, લેપટોપ, આઈ-પેડ, કેલ્ક્યુલેટર વગેરે સંદેશા-વ્યવહારના કોઈપણ પ્રકારના ઇલેક્ટ્રોનિક સાધનો પોતાની સાથે પરીક્ષા ખંડમાં લઈ જવા દેવામાં આવશે નહિ.

**૮. તાલીમાંત પરીક્ષા પાસ કરવા માટેનું લાયકી ધોરણ.-**

- (૧) તાલીમાંત પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા રહેશે.
- (૨) એક અથવા તેથી વધુ પ્રશ્નપત્રોમાં સાઠ ટકા અથવા તેનાથી વધુ ગુણ મેળવે તેવા અસફળ ઉમેદવારને, ત્યાર પછીની પરીક્ષાઓમાં તે પ્રશ્નપત્ર અથવા તે પ્રશ્નપત્રોમાં ઉપસ્થિત રહેવામાંથી મુક્તિ આપવામાં આવશે.
- (૩) સીધી ભરતીથી નિમાયેલી વ્યક્તિઓ, સંસ્થાગત તાલીમ, પ્રાયોગિક તાલીમ અને/અથવા તાલીમાંત પરીક્ષામાં હાજર રહેવા માટે, તેમણે કરેલી મુસાફરી માટે કોઈ મુસાફરી ભથ્થું મેળવવાવાને હકદાર થશે નહિ.

**૯. પરિણામની પ્રસિદ્ધિ.-**

મહાનિયામકે, તાલીમાંત પરીક્ષાનું પરિણામ જાહેર કરવું જોઈશે અને તે (પરિણામ) સરકારને રજૂ કરવું જોઈશે. સરકારે તે (પરિણામ) રાજપત્રમાં પ્રસિદ્ધ કરવું જોઈશે.

**૧૦. જામીનખત અને જામીનગીરી ખત બાબત.-**

સીધી ભરતીથી નિમાયેલી દરેક વ્યક્તિએ, આ નિયમો સાથે જોડેલા પરિશિષ્ટ-૨-માં નિર્દિષ્ટ કર્યા પ્રમાણેના નમૂનામાં બોન્ડ (ખત) કરી આપવાનું રહેશે.

**"પરિશિષ્ટ-૧****(જુઓ નિયમ ૩(૪))**

**ગુજરાત રાજ્ય નગરપાલિકા હિસાબી સેવામાં, નગરપાલિકા હિસાબનીસ, વર્ગ-૩ તરીકે સીધી ભરતીથી નિમાયેલી વ્યક્તિઓ માટેની સંસ્થાગત તાલીમ અને તાલીમાંત પરીક્ષા માટેનો અભ્યાસક્રમ.**

પ્રશ્નપત્ર ક્રમાંક	અભ્યાસક્રમ	ગુણ	સમયગાળો
૧	<b>(૧) ગુજરાત નગરપાલિકા અધિનિયમ, ૧૯૬૩ અને તે હેઠળ કરેલા નિયમો:-</b> ગુજરાત નગરપાલિકા અધિનિયમ, ૧૯૬૩ અને ચૂંટણી, જુદી જુદી સમિતિઓની રચના, તેમની સત્તા અને ફરજો; મુખ્ય અધિકારી, પ્રાદેશિક કમિશનર, નગરપાલિકાના કમિશનર અને રાજ્ય સરકાર દ્વારા નગરપાલિકાઓ ઉપર નિયંત્રણ- મુખ્ય અધિકારીની સત્તા, ફરજો અને જવાબદારીઓને લગતા તે હેઠળ કરેલા નિયમો.	૧૦૦ (પુસ્તકો સાથે) (બહુવૈકલ્પિક પ્રશ્નો (MCQs))	૩ કલાક

પ્રશ્નપત્ર ક્રમાંક	અભ્યાસક્રમ	ગુણ	સમયગાળો
	<b>ભારતનું સંવિધાન:-</b> ૭૪મા સંવૈધાનિક સુધારામાં નગરપાલિકા, મૂળભૂત અધિકારો, ન્યાયતંત્રને લગતી જોગવાઈઓ.		
૨	<b>ગુજરાત નગર રચના અને શહેરી વિકાસ અધિનિયમ, ૧૯૭૬ અને તે હેઠળ કરેલા નિયમો:-</b> વિકાસ નિયંત્રણ અને બાંધકામ પેટા-કાયદા-અગ્નિસુરક્ષા (ફાયર સેફ્ટી), ગટર-વ્યવસ્થા અને પાણી નિકાલ વ્યવસ્થા, પરિસ્થિતિવિષયક અને પર્યાવરણલક્ષી પરિબળો, ઉપયોગિતા સેવાઓનું આયોજન. નગરપાલિકાને લગતા નીચેના અધિનિયમોની જોગવાઈઓ:- ૧. ગુજરાત દુકાન અને સંસ્થા (રોજગાર નિયમન અને સેવાની શરતો) અધિનિયમ, ૨૦૧૮. ૨. જન્મ અને મરણ નોંધણી અધિનિયમ, ૧૯૬૯. ૩. ન્યૂનતમ વેતન અધિનિયમ, ૧૯૪૮ અને ન્યૂનતમ વેતન (ગુજરાત) નિયમો, ૧૯૬૧. ૪. માહિતીનો અધિકાર અધિનિયમ, ૨૦૦૫. ૫. સ્થાવર મિલકત (નિયમન અને વિકાસ), અધિનિયમ, ૨૦૧૬. ૬. ગુજરાત અગ્નિનિવારણ અને જીવન સુરક્ષા ઉપાયવિષયક અધિનિયમ, ૨૦૧૩. ૭. ગુજરાત માલ અને સેવા વેરા અધિનિયમ, ૨૦૧૭.	૧૦૦ (પુસ્તકો સાથે) (બહુવિધ વિકલ્પવાળા પ્રશ્નો (MCQs))	૩ કલાક
૩	<b>વિવિધ યોજનાઓ:-</b> ૧. રાષ્ટ્રીય શહેરી આજીવિકા મિશન (NULM) ૨. શહેરી વિકાસ મિશન - સ્માર્ટ સિટી ૩. સ્વચ્છ ભારત મિશન (SBM) ૪. સંકલિત ગૃહનિર્માણ અને ગંદા વસવાટ વિકાસ કાર્યક્રમ (HSDP) ૫. અટલ મિશન ફોર રિજૂવિનેશન એન્ડ અર્બન ટ્રાન્સફોર્મેશન (AMRUT) ૬. નેશનલ હેરિટેજ સિટી ડેવલપમેન્ટ એન્ડ ઓગમેન્ટેશન યોજના (HRIDAY) ૭. મેટ્રો લિંક એક્સપ્રેસ ફોર ગાંધીનગર અમદાવાદ (MEGA) ૮. સ્વર્ણિમ જયંતિ મુખ્યમંત્રી શહેરી વિકાસ યોજના (SJMMSVY) ૯. સુજલામ્ સુફલામ્ જળ સંચય અભિયાન ૧૦. વાજપાઈ નગર વિકાસ યોજના ૧૧. પ્રધાનમંત્રી આવાસ યોજના ૧૨. અફોર્ડેબલ હાઉસિંગ મિશન ૧૩. મુખ્યમંત્રી આવાસ યોજના	૧૦૦ (પુસ્તકો સાથે) (બહુવિધ વિકલ્પવાળા પ્રશ્નો (MCQs))	૩ કલાક

પ્રશ્નપત્ર ક્રમાંક	અભ્યાસક્રમ	ગુણ	સમયગાળો
૪	<p><b>ભાગ-ક</b> (એમ.સી.ક્યુ.) (બહુવિધ વિકલ્પવાળા પ્રશ્નો) (પુસ્તકો સાથે)</p> <p><b>નગરપાલિકાના નાણાં અને હિસાબો:</b></p> <p>કરવેરા, મિલકત વેરા, વ્યાવસાયિક વેરા અને કરવેરાની વૈજ્ઞાનિક આકારણી, નગરપાલિકાઓનું અંદાજપત્ર (બજેટ), નગરપાલિકા હિસાબ સંહિતા, આવક અને ખર્ચ ઉપર નિયંત્રણ, હિસાબો, - ઓડિટ પેરાનો નિકાલ, સહાયક અનુદાન, ભાડું, વ્યાજ, દંડ, દાન અને લોન, ગુજરાત મ્યુનિસિપલ નાણા બોર્ડની પ્રવૃત્તિઓનો પરિચય, ક્લિનોઈ નામાપદ્ધતિ, હિસાબોનું કમ્પ્યુટરાઈઝેશન, નાણાકીય વ્યવસ્થા (સંચાલન), નગરપાલિકાનું ક્રેડિટ રેટિંગ, નગરપાલિકાનું ઓડિટ, પ્રતિભાવશીલ અને જવાબદાર સંચાલન.</p> <p><b>ભાગ-ખ</b> (વર્ણનાત્મક) (પુસ્તકો સિવાય)</p> <p><b>સામાન્ય વહીવટ</b></p> <p>૧. કચેરી વહીવટ, કચેરી નિરીક્ષણ અને દેખરેખ, સંકલન.          ૨. જાહેર સંબંધો.          ૩. નોંધલેખન, મુસદ્દાલેખન અને કાર્યનોંધવહી.          ૪. ફાઈલ અને રેકર્ડનું સંચાલન.</p>	<p>૧૦૦</p> <p>૩૦</p> <p>૭૦</p>	<p>૩ કલાક</p> <p>૧ કલાક</p> <p>૨-કલાક</p>
૫	<p>(૧) ગુજરાત નાણાકીય નિયમો, ૧૯૭૧.          (૨) મુંબઈ સામાન્ય ભવિષ્ય નિધિ નિયમો અને વર્ધિત ભવિષ્ય નિધિ નિયમો.(એનપીએસ)          (૩) વિદ્યમાન ઉચ્ચતર પગાર-ધોરણ યોજના.          (૪) ટેન્ડર પ્રોસેસિંગ, ઇ-ટેન્ડરિંગ, જીઈએમ પોર્ટલ          (૫) ગુજરાત તિજોરી નિયમો, ૨૦૦૦          (૬) ગુજરાત બજેટ મેન્યુઅલ, ભાગ ૧ અને ૨</p>	૧૦૦ (પુસ્તકો સાથે) (બહુવિધ વિકલ્પવાળા પ્રશ્નો (MCQs))	૩ કલાક
૬	<p>સેવાવિષયક બાબતો</p> <p>(૧) ગુજરાત મુલકી સેવા નિયમો, ૨૦૦૨ (વોલ્યુમ ૧ થી ૮)          (૨) ગુજરાત મુલકી સેવા (વર્તણૂક) નિયમો, ૧૯૭૧ અને ગુજરાત મુલકી સેવા (શિસ્ત અને અપીલ) નિયમો, ૧૯૭૧          (૩) કાર્યવાહીની મંજૂરી માટે ખાસ સંદર્ભ સાથે ભ્રષ્ટાચાર નિવારણ અધિનિયમ, ૧૯૮૮          (૪) ખાનગી અહેવાલ નિયમો અને માર્ગદર્શક સૂચનાઓ.(પી.એ.આર.)          (૫) રોસ્ટર નિયમસંગ્રહ (રોસ્ટર રજિસ્ટર કઈ રીતે તૈયાર કરવું/જાળવવું અને રોસ્ટર પોઈન્ટસની ફાળવણી)</p>	૧૦૦ (પુસ્તકો સાથે) (બહુવિધ વિકલ્પવાળા પ્રશ્નો (MCQs))	૩ કલાક

**પરિશિષ્ટ ૨****(જુઓ નિયમ ૧૦)****જામીન-ખત**

આ ખતથી સર્વે લોકોને જાણ થાય કે હું ..... વિભાગના તારીખ: .....ના સરકારી જાહેરનામા ક્રમાંક: .....માં જણાવેલા નિયમો (જેનો આમાં હવે પછી, “નિયમો” તરીકે ઉલ્લેખ કર્યો છે તે) અનુસાર .....ની કરાર આધારિત જગા પર નિમણૂક માટે પસંદ થયેલો ઉમેદવાર, ગુજરાત રાજ્યની સરકારની વહીવટી સત્તાનો ઉપયોગ કરતા ગુજરાતના રાજ્યપાલ (જેનો આમાં હવે પછી, “સરકાર” તરીકે ઉલ્લેખ કર્યો છે, જે શબ્દપ્રયોગમાં, સંદર્ભથી અન્યથા અપેક્ષિત ન હોય, તો એમના પદના ઉત્તરાધિકારીઓ અને નામફેર કરનારાઓનો સમાવેશ થાય છે) સાથે, મારી તાલીમ દરમિયાન સરકારે મને ચૂકવેલા પગાર અને ભથ્થાની રકમ ઉપરાંત મારી તાલીમ માટે સરકારે ખર્ચ કર્યો હોવાથી અને તે સરકારને ચૂકવવાનું થતું હોવાથી, સંસ્થા દ્વારા મને આપવામાં આવેલી તાલીમના ખર્ચ પેટે સરકારે વખતોવખત ઠરાવેલી રકમ જેટલી રકમ સરકારને ચૂકવવા માટે જવાબદાર બનું છું તથા દ્વિતીયપૂર્વક બંધાઉ છું અને આ ચુકવણી બરાબર અને સાચી રીતે કરવામાં આવે તે માટે આ ખત અન્વયે હું પોતે, મારા વારસો, એક્ઝિક્યુટરો, વહીવટદારો અને કાયદેસરના પ્રતિનિધિઓ બંધાઈએ છીએ. .... મારી (ક) સંસ્થાકીય તાલીમ પૂરી કરવામાં નિષ્ફળતા, અથવા (ખ) તાલીમમાં પરીક્ષામાં ઉપસ્થિત રહેવામાં નિષ્ફળતા, અથવા (ગ) કરાર આધારિત નિયમોની જોગવાઈઓ પૈકીની કોઈ જોગવાઈ હોય, તો તેનું સરકારને સંતોષ થાય એ રીતે પાલન કરવામાં નિષ્ફળતા, અથવા (ઘ) કરાર આધારિત મુદત સંતોષકારક રીતે પૂરી થયે કરવામાં આવેલી મારી નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, મારે તાલીમ દરમિયાન મેં લીધેલા પગાર અને રાખેલા મુજબના ભથ્થા જેટલી રકમ સરકારને પરત કરવા અંગેનું જામીન-ખત, નિયમો હેઠળ કરી આપવાનું રહે છે. હવે, ઉપર જણાવેલા ખતની શરત એવી છે કે હું મારા પક્ષે પાલન કરવાના અને બજાવવાના અને (આ લેખના એક ભાગરૂપ ગણવામાં આવેલા) સદરહુ નિયમોમાં જણાવેલા નિયત કરાર અને શરતનું ચથાર્થ રીતે અને નિષ્ઠાપૂર્વક પાલન કરીશ તથા બજાવીશ, તો ઉપર લખેલું ખત રદ થશે, અન્યથા તે સંપૂર્ણપણે અમલી અને અસરકર્તા રહેશે;

પરંતુ અન્ય હક અથવા ઉપાયોને બાધ આવ્યા સિવાય, આ ખત હેઠળ ચૂકવવવાની રકમ, જમીન મહેસૂલની બાકી તરીકે વસૂલ કરવાની સરકારને છૂટ રહેશે.

આની સાક્ષી રૂપે મેં આજે સન ૨૦.....ના ..... મહિનાની ..... તારીખના રોજ આ ખત ઉપર સહી કરી છે.

ઉમેદવારની સહી

ઉપરનું નામ ધરાવનારે નીચેનાની હાજરીમાં સહી કરી અને સોંપ્યું:—

૧. સહી અને પૂરું સરનામું:

૨. સહી અને પૂરું સરનામું:



**જામીનગીરી**

અમે, (૧) શ્રી ..... અને (૨) ..... ,  
 રહેવાસી ..... તાલુકો ..... જિલ્લો  
 ..... , તે ઉપરના નામવાળા શ્રી ..... ના  
 (જેનો આમાં હવે પછી, “ઉમેદવાર” તરીકે ઉલ્લેખ કર્યો છે તેમના) જામીનો તરીકે અમારી જાતને જાહેર કરી  
 બાંચઘરી આપીએ છીએ કે ઉમેદવારે જે કરવા અને બજાવવાની બાંચઘરી આપી છે તે તમામ તે કરશે અને બજાવશે  
 અને તેની (૧) સંસ્થાકીય તાલીમ પૂરી કરવામાં નિષ્ફળતા, અથવા (૨) તાલીમાંત પરીક્ષામાં ઉપસ્થિત રહેવામાં  
 નિષ્ફળતા, અથવા (૩) કરાર આધારિત નિયમોની જોગવાઈઓ પૈકીની કોઈ જોગવાઈ હોય, તો તેનું સરકારને  
 સંતોષ થાય એ રીતે પાલન કરવામાં નિષ્ફળતા, અથવા (૪) કરાર આધારિત મુદત સંતોષકારક રીતે પૂરી થયે  
 કરવામાં આવેલી તેની નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે,  
 તાલીમ દરમિયાન સરકારે તેને ચૂકવેલા પગાર અને ભથ્થાં જેટલી રકમ ઉપરાંત તેની તાલીમ માટે સરકારે ખર્ચ કર્યો  
 હોવાથી, સંસ્થાએ તેને આપેલી તાલીમના ખર્ચ પેટે સરકારે વખતોવખત ઠરાવેલી ખર્ચની જે રકમ માટે ઉમેદવાર  
 જાતે ભરપાઈ કરવા બંધાયેલો હોય, તે રકમ, ગુજરાત રાજ્યની સરકારની વહીવટી સત્તાનો ઉપયોગ કરતાં  
 ગુજરાતના રાજ્યપાલને (જેનો આમાં હવે પછી, “સરકાર” તરીકે ઉલ્લેખ કર્યો છે તેમને) ખાતે જમ થવા દેવા અમે,  
 આથી, સંયુક્ત અને વ્યક્તિગત રીતે બંધાઈએ છીએ અને અમે કબૂલ થઈએ છીએ કે સરકાર, પોતાને પ્રાપ્ય અન્ય  
 હકો અને ઉપાયોને બાદ આવ્યા સિવાય સદરહુ રકમ, જમીન મહેસૂલની બાકી તરીકે અમારી પાસેથી વસૂલ કરી  
 શકશે અને વધુમાં અમે કબૂલ થઈએ છીએ કે સદરહુ નિયમોમાં નિર્દિષ્ટ કરેલી બોલીઓ અને શરતોમાં કોઈ ફેરફાર  
 થયે, સદરહુ રકમ ચૂકવવાની અમારી જવાબદારીઓમાંથી અમે મુક્ત થઈશું નહિ અને આ ખત હેઠળની અમારી  
 જવાબદારીના અમલના હેતુ માટે અમારી જવાબદારી ઉમેદવારની જવાબદારી સાથે સંયુક્ત અને વ્યક્તિગત રહેશે.

સદરહુએ સન ૨૦.....ના .....મહિનાની .....તારીખે સહી કરી અને સોંપ્યું.

તારીખ:

જામીનની સહી

સ્થળ:

પૂરું સરનામું અને ઘંઘો

તારીખ:

જામીનની સહી

સ્થળ:

પૂરું સરનામું અને ઘંઘો

નીચેનાની હાજરીમાં

સાક્ષીની સહી:

પૂરું સરનામું અને

ઘંઘો:

સાક્ષીની સહી:

પૂરું સરનામું અને

ઘંઘો:

ગુજરાતના રાજ્યપાલના હુકમથી અને તેમના નામે,

**ભકિત શામળ,**

સરકારના નાયબ સચિવ.